

गोविन्द बल्लभ पंत कृषि एवं प्रौद्योगिक विश्वविद्यालय पन्तनगर, जिला- ऊधमसिंह नगर (उत्तराखण्ड)

विश्वविद्यालय में हुई अंतर्राष्ट्रीय छात्र संघ की स्थापना

पन्तनगर। 21 मार्च 2023। विश्वविद्यालय के पशुचिकित्सा एवं पशुविज्ञान महाविद्यालय में अंतर्राष्ट्रीय पशुचिकित्सा छात्र संघ (आई.वी.एस.ए.) का शुभारंभ महाविद्यालय के अधिष्ठाता डा. एस.पी. सिंह एवं डा. एस.सी. त्रिपाठी द्वारा किया गया। अंतर्राष्ट्रीय पशुचिकित्सा छात्र संघ विश्वभर में पशुचिकित्सा छात्रों के मध्य स्थापित पशु प्रधान संस्थान है जिसे अंतर्राष्ट्रीय स्तर पर पशुचिकित्सा के छात्रों द्वारा संचालित किया जाता है। आई.वी.एस.ए. का लक्ष्य दुनिया भर में पशु कल्याण के स्तर में सुधार लाना एवं पशुचिकित्सा के ज्ञान को अंतर्राष्ट्रीय स्तर पर बढ़ावा देना है। इसके स्थापना के अवसर पर छात्रों द्वारा विश्वविद्यालय के असहाय पशुओं को खाना खिलाकर किया गया। इस अवसर पर अधिष्ठाता डा. सिंह ने छात्रों को इस संगठन के गठन के लिये बधाई देते हुए इनके उद्देश्यों के पूर्ति हेतु कठिन परिश्रम करने के लिये प्रेरित किया एवं पशुओं के कल्याण के लिये हर समय तत्पर रहने हेतु प्रेरित किया। आई.वी.एस.ए. कई प्रतियोगिताएं संचालित की गईं। रेस अगेंस्ट ग्रेविटी जिसमें द्वितीय वर्ष के छात्र-छात्राओं ने बढ़-चढ़ कर प्रतिभाग किया। इस प्रतियोगिता में पारुल नैथानी को प्रथम स्थान प्राप्त हुआ जबकि शिवानी ने दूसरा एवं वैशाली ने तीसरा स्थान प्राप्त किया। चतुर्थ एवं पंचम वर्षीय छात्र-छात्राओं के लिए आपातकालीन चिकित्सा सेवा दौड़ का आयोजन किया गया, जिसमें प्रथम स्थान नवीन आर्य को प्राप्त हुआ। वहीं गंजन सती ने दूसरा एवं निशा नूर ने तीसरा स्थान प्राप्त किया। ट्रबल स्पून में प्रथम वर्षीय छात्र-छात्राओं ने प्रतिभाग किया जिसमें मोनिका एवं यशवी को प्रथम अदिति एवं अक्षिता को द्वितीय व ज्योत्सना एवं अनुराधा को तृतीय स्थान प्राप्त हुआ।

कार्यक्रम के अंत में ट्रेजर हंट का आयोजन किया गया, जिसमें छात्र-छात्राओं ने विभिन्न संकेतांक के माध्यम से लक्ष्य को खोजा, जिसमें ऋषभ पंवार, नवीन, आर्य, मेघा पुरोहित, सुमित राजा एवं प्रिया सहाय की टीम ने विजय प्राप्त की। आई.वी.एस.ए. का उत्तराखण्ड में स्वकुशल संचालन हेतु पूजा भण्डारी को अध्यक्ष सक्षम राजपूत को उपाध्यक्ष मयंक रावत को एक्सचेंज अधिकारी, दीपावली भन्डारी को सचिव व आरती माहरा को ट्रेजर मनोनित किया गया। वर्तमान में महाविद्यालय के 101 छात्रों ने सदस्यता ग्रहण की। इस सम्पूर्ण कार्यक्रम डा. राजीव रंजन कुमार स्टाफ काउन्सलर द्वारा आयोजन किया गया एवं कार्यक्रम के अंत में विजेताओं को पुरस्कृत करते हुए सभी छात्रों को इस नवीन कदम के लिए प्रोत्साहित किया



छात्र-छात्राओं के साथ अधिकारीगण।